

ТЫЗЭКЬОТМЭ — ТЫЛЬЭШ!

Адыгэ Макъ-



Бэдзэогъум и 27-р — Адыгейим
къэралыгъо гъэпсыкіэ иэ зыхъугъэ Маф

1923-рэ ильесым
Пъэтхапэм
къышеъжъягъэу къыдекъы

№ 184 (22633)

2022-рэ ильес

ШЭМБЭТ

ЧЪЭПЫОГЪУМ и 8

ОСЭ ГЪЭНЭФАГЪЭ ИЭП
къыхэтыутыгъэхэр ыкъи нэмых
къэбархэр тисайт ижъугъотэцтых
WWW.ADYGVOICE.RU

6 +

Адыгэ Республикаэм и Правительствэ игъэзет

Адыгейим и Лышъхъэ УФ-м и Президент фэгушIуагъ



УФ-м и Президентэу Владимир Путинир ильес 70-рэ зэрхьугъэм фэш! Адыгейим и Лышъхъэу Къумпыл Мурат ащ фэгушуагъ. Адыгэ Республикаэм зэкэ щылсэухэрэм ацIекъ ыкъи ежь ыцIекъ гущыл фабэхэр фиуагъэх.

«Владимир Владимир ыкъор тарихъым чылпэшхо щызыубытыгъэ цыиф, тихэгъегу хэхъоныгъэ езыгъэшшырэ, джыре уахътэм икъинигъохэр зэрифэшшуашэш эзлызычын зыльэкъырэ пащ.

Президентым иакъылышIуагъэ, илэпэлэсэнэгъэ, чыжъэрылпээ политикэу зэрэцтэйм яшIуагъэхкэ Урысыер ицыхъэ зытэлъижъэу къэралыгъо гъэлсынмын игъогу рэкъ, ильэпкь федэхэр цыхъэшшэгъо къеухумэх.

Цыфыгъэ шэлхъэ даххэхуу обществэм хэлхэр къэхъумэгъэнхэмкэ, хэгъэгүм фэшшилкъэхэу ныбжыкъэхэр плүгъэнхэмкэ политикэу ащ пхыришырэм амал къытыгъ тихэгъэгу дунаим ифэшшошэ чылпэ шиубытынным пае Урысыем ис цыиф лъэпкь зэфэшшхафхэр зэкъоуцонхэмкэ.

Щылэнэгъэм ильэнэгъю пстэуми пломэ хъунэу ащ афишыгъэ зэхъокыныгъэ инхэм яшIогъэшхо къэкъуагъ цыфхэм ящиIекъ-псэукъ нахьышу хъунымкэ, экономикэм хэхъоныгъэ ышIыннымкэ, социальнэ юфыгъо къэуцухэрэз зэшIохыгъэнхэмкэ, Урысые Федерации ишIолырхэм зэдиштэу хэхъоныгъэ ашIыннымкэ.

Республикэмкэ мэхъанэшхо зилэ пшъэрэлхэр зэшIохыгъэнхэмкэ, цыфхэм ящиIакъ нахьышу шыгъэнымкэ, Адыгейимкэ аанах мэхъанэ зилэ проектхэр пхырыцгъэнхэмкэ Президентым илэпIэгъо къытигъээм ишIогъэшхо къэкъуагъ.

Урысыем ифедэ зыхэль юфшIэнэшхо Владимир Владимиров ыкъом зэрээшIуихырэм, тиреспублике лъэнэко пстэумки хэхъоныгъэ ышIыннымкэ илэпIэгъу ин къизэрэтийрэм алае инэу сиfэрэз! Псауныгъэ пытэ илэнэ, багъашэ хъунэу, ти Хэгъэгушхуу Урысые Федерации ифедэ зыхэль юф пстэуми теклонигъакъэхэр, гъэхэгъакъэхэр ашишынхэу фэсэю!, — къышло шуфэсэм.

Врачхэм я Хасэ зэхашагъ

Адыгейим и Лышъхъэу Къумпыл Мурат хэлажъээ общественнэ организацьеу «Врачхэм я Хасэ» иапэрэ зэхэсигъо Мые��опэ къэралыгъо технологическэ университетын щыкъуагъ. Научнэ-практическэ конференциеу «Актуальные вопросы науки и практики в современной медицине: междисциплинарный подход, современные тренды» зыфиорэм тэгээпсихъагъэу ар къуагъэ.



Юфхъабзэм хэлжъагъэх Адыгейим ыцIекъэ сенаторэу Хъопсэрыкъо Мурат, МКъТУ-м ипрезидентэу, Адыгэ Республикаэм и Къэралыгъо Советникуу Тхъакъуушина Асплан, Адыгэ Республикэм псауныгъэм икъеухумэнкэ иминистрэу Мэрэтыкъо Рустем, МКъТУ-м иректорэу Къуйжж Сайдэ, АКъУ-м иректорэу Мамый Даут, Москва иклиникэхэм ыкъи имединэ научнэ-ушэтэкю учреждениехэм яспециалист шхъаIэхэр, МКъТУ-м и Мединститут, Адыгейим, Краснодар краим, Къэбэртэе-Бэлькъарамын ыкъи Къэрэззэ-Щэрджэсым яэзэлпэ учреждениехэм яспециалист шхъаIэхэр.

Джащ фэдэу мы зэлукIэгъум хэлжъагъэх нэ узхэмкэ НИИ-у М. Красновым ыцIекъэ щытым, Урысые лъэпкь ушэтэкю медицинэ университетэу Н. Пироговым ыцIекъэ щытым, Ломоносовым ыцIекъэ щыт МКъУ-м и Медицинэ-научнэ гупчэ, къэлэцыкъу хирургиемкэ ыкъи травматологиемкэ НИИ-м, Н. Филатовым ыцIекъэ щыт къэлэцыкъу къэлэ клиническэ сымэджэшым, илэпIэгъу псынкIэмкэ Н. Склифосовскэм ыцIекъэ щыт НИИ-м яшIенэгъэлэжь медикхэр ыкъи нэмыххэр.

Республикэм и Лышъхъэ зэлукIэм хэлажъэхэрэм «Врачхэм я Хасэ» изэхэщэнкэ юфэу ашIагъэм пае зэрафэрэзэй къуагъэ.

(Икъух я 2-рэ нэклуб. ит).

ЦЫФХЭМ ІОФШІЭН ЯГЬЭГЬОТЫГЬЭНЫМ ТЕГУЩЫЯГЬЭХ

Урысые Федерацием и Правительствэ и Тхъаматэ игуадзэу Татьяна Голиковам видеоконференции шыклем тетэү 1оффшэнэм епхыгъ 1офыгъохэм афэгъэзэгъ межведомственнэ купым изичэзыу зэхэсигъо тыгъуасэ зэрищаагь. Аш хэлэжьагь Адыгейм и Лышьхъэу Къумпыл Мурат.



Зэхэсигъом ильяхъан цыифхэм юофшэн ягъэгъотыгъэнимкэ хэгъегумэр ЮФО-мрэ ялофхэм язытет, юофшэнмыгъотынгъэм кыкыгэгъечигъэнимкэ юфтихъэбзэ заулэхэм япхырыщиң зэрэклоцт шыыкэм илофыгъохэр къаэтыгъэх.

Татьяна Голиковар къызэгүштىэм хигъяунэфыкыгъ лъэпкъ проектхэмрэ къэралыгъо программэхэмрэ япхырышын, джащ фэдэу къэуцуре юфыгъохэр псынкэу зэштохыгъэнхэм мэхъянэшхозяйлар.

«Тызэсэжсыгъэ Ioфыгъохэм анэмыйкIэу предпрыятие зырыз-хэм яфэныкъоныгъэхэм, Io-фышIэхэр икIэрыкIэу гъэ-хазыржсыгъэнхамкIа, езъ-

дже^{гъ}энхэмк! Э амалык! Эу щы-
лэхэм ягъэфедэн ык! И нэмыхи! Хэм
непэ татегу щы! Эшт», — **къы-**
луагъ Татьяна Голиковам.

Кыбылэ федеральна шъольтырым цыфхэм *лофшіэн яғъэгъотығъэнымкә* илофхэм язытет иғъэкіотығъэу кыышы-уцугъез *лофшіэнымр социалн ухымз-нығъемрәк* министрэу Антон Котяко-вир, джащ фәдэу *лофшіэнымр цыфхэм*. *лофшіэн яғъэгъотығъэнымрәк* Феде-ральна күулькүум ипащэу Михаил Иванковыр.

Адыгэ Республикаем и Лышхъэу Къумпъл Мурат аш нэужым къэгушынагъ. Аш къызэрэхигъэшыгъэмкэ, республикэм юфшэнмыгъотыныгъэм къышкъегъачыгъаным дае юфхъэбзээ

тъэнэфагъэхэр щызэрхъэх. Мы ильэсүүм пыкыгъэ мазэхэм 100шлэн зимиштэү агъеунэфагъээр нэбгырэ 3438-рэ, 100шлэн зэрагъэтыгъээр 2519-рэ. Мынш дэжымын къэлгъэн фае джырэклэ 100шлэн чын-пэ мини 7 фэдиз зэрэштыэр. Ар къыз-хэккырээр промышленнэ производствэм зызэриушьомбгуурэмрэ проект заулэг тъэцэклагъэ зэрэхүгъэмрэ ары. Гушиштэй пае, мы ильэсүүм иапэрэ къэлъэнүүкью иккэхүүхэм нафэ къызэршыгъэмкээ, промышленнэ производствэм зыкыззэ-рилэтийрэм елтытыгъэу ЮФО-м хэхьэрэ шьольтийр анах дэгүхэм, апэ ит шьолырищым Адыгейр ахэфагъ.

Іоштэн зымгытъотхэрэм япчыагъэ
ыкыл а лъенкыомкы гумекыгъо ѿшын-
хэм къаклеғъечыгъенкы гъэралыгъо
программәхэр гъецәлагъе зэрэхъухэрэм
фэгъехыгъе улчизу Татьяна Голиковам
къыгъеүцүгъэхэм Адыгейим и Лышхъэ
джэуапхэр арityжыгъе.

Адыгейм и Львильхэе кызыэрехигъэ-
щыгъэмкэ, республикэм иорганизаци-
хэм ашылажъэхэрээр жыуѓэу кыыуагъэк-
хэу кыхэкырэп. Промышленнэ пред-
приятие пстэуми зыпкэ итэу юф ашэ. Организации 5-мэ пілэль гэнэфагъекэ юфшынэир ашагъэцэкіеним иамал ялэхуѓэу, организации 3-мэ — обществен-
нэ юфхэр ашызэшүахых. Федеральнэ проектэу «Цыифхэм юфшын ягъэгъотыгъэнэр» зыфиорэм ипхырышын тельнигъэу мы ильэсым пыкыгъэ уахьтэм

*АР-м и Лышъхъэ
ипресс-къулыкъу*

Врачхэм я Хасэ зэхащагь

(Ик/Эвх).

«Тэркіэ мәхъянә шІзу ўшыт республикам аң фәдә Совет зэрэцүзәхәцағъэм. Лъэнкъэу къызызхәкІыгъэхэм емыльы-тыгъэу, тиреспубликә ўцищхәр нахыбы бәу аң хәхъянхә фәау сәлъитә. Хәгъзегүм имедицинә учреждениехэм мымакІзу тичыпІзгъухәр гъеҳъяғъэ хәльэу аңзәлажъэх. Советым шофишІэн нахыбы бәу ахәр къызызхәзәлжъэзгъэнх ыкІи зәдәләжъэныгъэ-гъусәнныгъэ пытә азыфагу шынын фәе. Тишильдырхәм аңынсезу-хәрәм а Йофыр афәләжъесицт, псачуныгъэм икъезухъумэн нахь шІогъэ ин къытәу хәхъоныгъэ ышынымкІэ шиуугъэ къэ-кІошт, шъольдырхәм язәпхыны-

гъэхэм ягъэпытэн илахьынхо
хишихъацт», — кынгуагъ
Къумиыл Мурат.

Урысыем и Президентэу Владимир Путинын кыгъеүцугъэ пшъэрыйлхэм атегэпсыхъягъэу урысые медицинэ наукаам хэхъоньгээ ышыным мэхъянэшко зорилгоо кынчадааныг.

Республикам и Лышильхэ шъхьафэй къацьцуцүл Адыгейим псауныгъэм икъеу-хъумэнкэ ильэпкъ проектхэмрэ икъе-ралыгъо программэхэмрэ япхырышын зэрэклорэм, медицинэм инфраструктурэ нахышу шыгъэнэм. Ащ къызэриуагъэм-кэ, медицинэ учреждениехэр зерагъэ-цэклэжжэрэм, зэрэзэтырагъэпсихэхэ-рэм ямызакью къуаджэхэми адэс специалистхэм яштуагъэ арагъэкы, врачхэм ялэпэлэсэнгъэ хагъахьо, Уры-сыем иапшъэрэ еджэпэ шъхьацхэм тистудент-медицхэр ачзэсих.

«Тистециалистхэм ягъэхъазырынкIэ, ахэм яIэнIэсэныгэ зы-

къегъэIэтыгъэнымкIэ хэгъэгум
имедицинэ учреждение шхъа-
Iэхэм яIэпыIэгъу тишыкIагъ.

Шъю Йофишэнымкіә опытэу шъуи! Э хъугъэр тищыклагъ, джасщ фэдэу наукэм ылгъэнекъо! И тизэдэлэжъэныгъэ дгъэ-пымтэн фае», — **кызыуагъ**
Кызыуагъ

Къумиыл Мурат.

Зэхэсгүйгээ үүж юбилайнэ медалээр
«Адыгэ Республиктээр зызэхашагчыэр
ильээси 100 хүгүй» зыфиорер хэгэгүм
имиджинэ гупч шхьва!эхэм яго-
фыш!эхэм аратыгъэх, джащ фэдэу
Урысын Федерацаемкээ и Совет иштэ-
хуу тхыиль ахэм къафагъэшшошагъ.
Адыгейм ыцлэкээ сенаторэу Хъопсэрыкъю
Мурат, МКЬТУ-м ипрезидентэу Тхы-
күүчиныэ Аслъан, МКЬТУ-м иректорэу
Къуциж Самила къэгушылагъяах

Күңгірттік хирургиекімкә ықли травматологиекімкә НИИ-м икъутамә ипащәү

Жанна Семеновам (организацием итхъаматэу хадзыгъэм) къылотагь чат фэдэу апэ ар зэрээхащэгъагьэр. Москва имединин учреждениехэм ядокторхэмэ яапшьэрэ медицинэ учреждениехэмэ ястудентхэр ащ хэтыгъех. Ащ зэхэшакло фэхъугъэр Москва Ѣылсэурэ адыгэ нахынжъэм я Совет итхъаматэу Агыр-бэ Юр ары.

Нэпэ Хасэм медицинэ шлэнэгүйжэхэмкэ доктор 12, медицинэ шлэнэгүйжэхэмкэ кандидат 22-рэ хэт, псаунгыгээм иквэухьумэн учреждение 30-мэ ахэм тоф аашашлэ. Ильэситүм къыклоц лъэнькъо 20-м ехъукэ пациенти 100-м ехъумэ

консультациехэр ахэм адашыгъэх.
Общественна организациеу «Врачхэм я Хасэ» иуставрэ пэщэнгыгэ дызезыха-
щтхэм ягъэнэфэнрэ ялхыгъэ тофыгъохэм
нохуулж, зогийнши Цагт эх.

Зэхэсигом ильэхъян Хасэм и Координационнэ совет аухсыгь Адыгейри

АР-м и Лышъхъэ ипресс-къулыкъу

Адыгэ Республикэм и Лышхъэ и Указ

Адыгэ Республикэм икъэралыгъо тынхэр афэгъэшьошгъэнхэм ехыллагъ

Адыгэ Республикэм ыпашхъэ гъехъэгэе ин дэдэхэр зэрэшырилэм ыкли ильэсыбэ хуугъэу гуетыныгъэ фырилэу юф зеришлэрэм афэш медалэу «Адыгэим и Щытхъузехъ» зыфиорэр афэгъэшьошгъэнэу:

Воробьев Андрей Евгений ыкъом — пшьэдэкыжъэу ыхырыэмкэ гүнэпкэ гъэнэфагъэ зиэ обществэу «Монтажым» иэлектрогазосварщик;

Флоринский Геннадий Кирилл ыкъом — пенсионер.

Псөольшынымкэ гъехъагъэхэр зэрялхэм фэш Адыгэ Республикэм ищтыхъуцэу «Адыгэ Республикэм изаслужененэ псөольшэ» зыфиорэр афэгъэшьошгъэнэу:

Альескыр Заурбый Рэмзан ыкъом — лахзэхэль обществэу «Гъогушынымкэ гъэорышлапэу N 3-м» имашинист;

Мамгъэт Къадырбеч Юсыф ыкъом — пенсионерым;

Сличный Алексей Владимир ыкъом — лахзэхэль обществэу «Гъогушынымкэ гъэорышлапэу N 3-м» иасфальт-бетоныш;

Хъут Адам Арамбый ыкъом — пшьэдэкыжъэу ыхырыэмкэ гүнэпкэ гъэнэфагъэ зиэ обществэу

фирмэу «Дортранссервисым» имашинист.

Мэкъу-мэшымкэ гъехъагъэхэр зэрялхэм фэш Адыгэ Республикэм ищтыхъуцэу «Адыгэ Республикэм мэкъу-мэшымкэ изаслужененэ юфыши» зыфиорэр афэгъэшьошгъэнэу:

Ананьева Надежда Василий ыпхъум — пшьэдэкыжъэу ыхырыэмкэ гүнэпкэ гъэнэфагъэ зиэ обществэу «Синдика-Агро» ифермэ ичэмьш;

Гармашов Александр Павел ыкъом — лахзэхэль обществэу «В. И. Чапаевым ыцэ зыхыре хубгэхээ заводым» икутамэу «Адыгейскэм» итракторист-машинист;

Деркачев Сергей Григорий ыкъом — лахзэхэль обществэу «Дондуковскэ элеваторым» имеханизатор;

Уджыхъ Аслын Щухайб ыкъом — лахзэхэль обществэу «В. И. Чапаевым ыцэ зыхыре хубгэхээ заводым» икутамэу «Адыгейскэм» итракторист-машинист.

Адыгэ Республикэм и Лышхъэ Къумпыйл Мурат

кь. Мыекъуапэ,
чыртыгъум и 3, 2022-рэ ильэс

Адыгэ Республикэм и Лышхъэ и Указ

Адыгэ Республикэм икъэралыгъо тынхэр афэгъэшьошгъэнхэм ехыллагъ

Адыгэ Республикэм ыпашхъэ гъехъэгэе ин дэдэхэр зэрэшырилэм, ильэсыбэ хуугъэу юф зеришлэрэм афэш медалэу «Адыгэим и Щытхъузехъ» зыфиорэр Салов Евгений Иван ыкъом — Адыгэ Республикэм и Къэралыгъо Совет — Хасэм зеконымкэ, экологи-емкэ ыкли чыюпсым игээфедэнкэ икомитет итхаматэ фэгъэшьошгъэнэу.

Наукэмкэ, егъэджэн юфымкэ, іепэсэнэгъэ зыхъэль специалистхэм якъэягъязырынкэ гъехъагъэхэр зэрилхэм ыкли ильэсыбэ хуугъэу юф зеришлэрэм афэш Адыгэ Республикэм ищтыхъуцэу «Адыгэ Республикэм иапшъэрэ еджапэ изаслужененэ юфыши» зыфиорэр Къохъужь Заремэ Кимэ ыпхъум — апшъэрэ гъесэнэгъэ языгъэгъотырэ федералынэ къэралыгъо бюджет учреждениеу «Адыгэ къэралыгъо университетым» адыгэ филологирем къултурэмрэкэ ифакультет урыс филологиремкэ икафедрэ идоцент фэгъэшьошгъэнэу.

Промышленностын ыльэныкъокэ гъехъагъэхэр зэрилхэм ыкли гуетыныгъэ фырилэу юф зеришлэрэм афэш Адыгэ Республикэм ищтыхъуцэу «Адыгэ Республикэм промышленностынкэ изаслужененэ юфыши» зыфиорэр Дисненко Игорь Николай ыкъом — пшьэдэкыжъэу ыхырыэмкэ гүнэпкэ гъэнэфагъэ зиэ обществэу «Мыекъопэ ТЭЦ-м» иэлектромонтер фэгъэшьошгъэнэу.

Къултурэм ыльэныкъокэ гъехъагъэхэр зэрялхэм ыкли гуетыныгъэ фырилэу юф зеришлэрэм афэш Адыгэ Республикэм ищтыхъуцэу «Адыгэ Республикэм къултурэмкэ изаслужененэ юфыши» зыфиорэр афэгъэшьошгъэнэу:

Бэрзэдж Ларисэ Сэфэрбый ыпхъум — Теуцожь районым къултурэмкэ имуниципальнэ учреждениеу «Теуцожь гупчэ тхылъеджапэ» идацэ;

Лодянова Галина Николай ыпхъум — Адыгэ Республикэм къултурэмкэ икъэралыгъо бюджет учреждениеу «Адыгэ Республикэм и Камернэ музыкальнэ театрэу А. А. Ханэхым ыцэ зыхырэм» ихудожественнэ пащэ игуадээ;

Овсиенко Ольга Николай ыпхъум — Адыгэ Республикэм икъэралыгъо бюджет организациеу «Искусствэхэмкэ къэлэцыкыу еджапэу поселкэу Тульскэм дэтым» икэлээгъаджэ;

Шаманская Елена Василий ыпхъум — Адыгэ Республикэм сэнэхъат гъэсэнэгъэ яягъэгъотыгъэнэмкэ икъэралыгъо бюджет организациеу «Искусствэхэмкэ Адыгэ республикэ колледжэ У. Х. Тхъабысымын ыцэ зыхырэм» икэлээгъаджэ.

Журналистикимкэ гъехъагъэхэр зэрилхэм ыкли ильэсыбэ хуугъэу юф зеришлэрэм афэш юфыши «Адыгэ Республикэм изаслужененэ журналист» зыфиорэр Бэгъушэ Мариет Шыхъамырэз ыпхъум — Адыгэ Республикэм икъэралыгъо бюджет учреждениеу «Адыгэ Республикэм илитературнэ-художественэ, икэлэцыкыу журналхэм яредакции» икэлэцыкыу журналэу «Родничок Адыгэи» зыфиорэр иредактор фэгъэшьошгъэнэу.

Хабзэм игъэптиэнкэ гъехъагъэхэр зэрилхэм фэш юфыши «Адыгэ Республикэм изаслужененэ юрист» зыфиорэр Емыкэ Мариет Испан ыпхъум — къэралыгъо регистрациемкэ, кадастрамкэ ыкли картографиемкэ Федералынэ къулыхым Адыгэ Республикэмкэ и Гъэорышлапэ идацэ игуадээ фэгъэшьошгъэнэу.

Адыгэ Республикэм и Лышхъэ Къумпыйл Мурат
кь. Мыекъуапэ,
чыртыгъум и 3, 2022-рэ ильэс
N 110

«Адыгэ Республикэм изаслужененэ юрист» зыфиорэр Емыкэ Мариет Испан ыпхъум — къэралыгъо регистрациемкэ, кадастрамкэ ыкли картографиемкэ Федералынэ къулыхым Адыгэ Республикэмкэ и Гъэорышлапэ идацэ игуадээ фэгъэшьошгъэнэу.

Адыгэ Республикэм и Лышхъэ Къумпыйл Мурат
кь. Мыекъуапэ,
чыртыгъум и 3, 2022-рэ ильэс
N 111

Адыгэ Республикэм и Лышхъэ и Указ

Адыгэ Республикэм икъэралыгъо тынхэр афэгъэшьошгъэнхэм ехыллагъ

Адыгэ Республикэм ыпашхъэ гъехъэгэе ин дэдэхэр зэрэшырилэхэм ыкли ильэсыбэ хуугъэу гуетыныгъэ фырилэу юф зеришлэрэм алае медалэу «Адыгэим и Щытхъузехъ» зыфиорэр **Мамыш Юрэ Тыркубый ыкъом** — гъесэнэгъэ тедзэ яягъэгъотыгъэнэмкэ Адыгэ Республикэм икъэралыгъо бюджет организациеу «Республикэ естественнэ-хысап еджапэ» зыфиорэр инновационнэ юфшэнэмкэ идириектор игуадээ фэгъэшьошгъэнэу.

Гъесэнэгъэм ыльэныкъокэ гъехъагъэхэр зэрялхэм ыкли гуетыныгъэ фырилэу юф зеришлэрэм афэш Адыгэ Республикэм ищтыхъуцэу «Адыгэ Республикэм гъесэнэгъэмкэ изаслужененэ юфыши» зыфиорэр афэгъэшьошгъэнэу:

Акэгъу Мариет Хыисэ ыпхъум — гъесэнэгъэ зыщарагъэгъотырэ муниципальнэ бюджет учреждениеу «Урысаем и Лыкъужъэу В. Ч. Мызэгъым ыцэкэ щыт гурьт еджапэу N 1-р» зыфиорэр Тэххутэмкъуае дэтым урысыбзэмрэ литеатрэмрэкэ икэлээгъаджэ;

Блинда Зое Владимир ыпхъум — гъесэнэгъэ зыщарагъэгъотырэ муниципальнэ бюджет учреждениеу «Гурьт еджапэу N 15-р» зыфиорэр къалэу Мыекъуапэ дэтым егъэджэн-пүнгигъэ юфшэнэмкэ идириектор игуадээ, урысыбзэмрэ литеатрэмрэкэ икэлээгъаджэ;

Воронцова Иринэ Юрий ыпхъум — гъесэнэгъэ

зыщарагъэгъотырэ муниципальнэ бюджет учреждениеу «Гъесэнэгъэ зыщарагъэгъотырэ гупчэу N 2-м», Мыекъопэ районым итам идацэ;

Гунейко Елена Евгений ыпхъум — гъесэнэгъэ зыщарагъэгъотырэ муниципальнэ бюджет учреждениеу «Женя Поповым ыцэкэ щыт лицеу N 8-м» информатикэмкэ икэлээгъаджэ;

Делэкъо Мариет Заурбеч ыпхъум — гъесэнэгъэ зыщарагъэгъотырэ муниципальнэ бюджет учреждениеу Теуцожь районымкэ къудажэу Очэпщие дэт «Гурьт еджапэу K. Х. Нэхайм ыцэкэ щытим» идириектор;

Исаченко Ларисэ Николай ыпхъум — гъесэнэгъэ зыщарагъэгъотырэ учреждениеу еджапэ джыри мыкъорэ къэлэцыкыу къудажэу зыщарагъэхэ «Золотой петушок» зыфиорэр Иыгылэпэу N 46-м идацэ;

Къайтыку Къадырхъян Дзэшшу ыпхъум — пенсионерым;

Мамхыгъэ Ларисэ Барыч ыпхъум — гъесэнэгъэ зыщарагъэгъотырэ муниципальнэ учреждениеу «Советскэ Союзым и Лыкъужъэу A.B. Шуцэм ыцэкэ щыт гурьт еджапэу N 7-м» идириектор;

Нэгъапльэ Светланэ Аслын ыпхъум — гъесэнэгъэ зыщарагъэгъотырэ къэралыгъо бюджет учреждениеу

Адыгэ Республикэм и Лышхъэ и Указ

Адыгэ Республикэм икъэралыгъо тынхэр афэгъэшьошгъэнхэм ехыллагъ

Адыгэ Республикэм ыпашхъэ гъехъэгэе ин дэдэхэр зэрэшырилэхэм ыкли ильэсыбэ хуугъэу гуетыныгъэ фырилэу юф зеришлэрэм афэш медалэу «Адыгэим и Щытхъузехъ» зыфиорэр **Хъао Аминэт Хъалым ыпхъум** — Адыгэ Республикэм псауныгъэр къэухуумгъэнэмкэ Гупчэм» и Шеуджэн подстанции ифельдшер.

Псауныгъэм икъэухуумэн ялахъышо зэрэхашыха-гъэм ыкли ильэсыбэ хуугъэу гуетыныгъэ фырилэу юф зеришлэрэм афэш Адыгэ Республикэм ищтыхъуцэу «Адыгэим и Щытхъузехъ» зыфиорэр **Алдонина Людмила Даутэ ыпхъум** — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Адыгэ республике клиника онкологии диспансерэу M. Х. Іашхъэмраф ыцэ зыхырэм» радиотерапиевт фэгъэшьошгъэнэу;

Адыгэ Республикэм ищтыхъуцэу «Адыгэ Республикэм изаслужененэ врач» зыфиорэр афэгъэшьошгъэнэу:

Бабичев Геннадий Анатолий ыкъом — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Мыекъопэ къэлэ клиникэ сымэджэцым» иотделение идацэ, иврач-хирург;

Брусенцова Галина Андрей ыпхъум — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Красногвардейскэ район гупчэ сымэджэцым» иполиклиникэ иучастковэ врач-терапевт;

Загородня Людмила Владимир ыпхъум — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Мыекъопэ къэлэ клиникэ сымэджэцым» иотделение идацэ, иврач-хирург;

Хъатх Марат Кимэ ыкъом — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Адыгэ республике клиникэ сымэджэцым» ийрохирургиемкэ иотделение идацэ, иврач-нейрохирург;

Адыгэ Республикэм ищтыхъуцэу «Адыгэ Республикэм псауныгъэр къэухуумгъэнэмкэ изаслужененэ юфыши» зыфиорэр афэгъэшьошгъэнэу:

Къэбэх Ларисэ Аслын ыпхъум — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Кошхъэблэ район гупчэ сымэджэцым» хирургиевт иотделение имедсестра;

Москаленко Любовь Михаил ыпхъум — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Красногвардейскэ район гупчэ сымэджэцым» имедсестра;

Шацкая Диана Леонид ыпхъум — Адыгэ Республикэм псауныгъэр къэухуумгъэнэмкэ икъэралыгъо бюджет учреждениеу «Адыгэ республике къэлэцыкыу клиникэ сымэджэцым» анестезиологиэм реаниматионрэк

Дунэе научнэ-практическэ конференциер

Игуушысэ инкэ ильтэпкъ еухъумэ

Адыгейм къэралыгъо гъэпсыкэ зигьотыгъэ мэфэкышихом кыдыхэлтыгъэу Йоныгъом иаужырэ тхамафэ мэхъанэ зиэ мэфэкэ юфтихъабзэхэр республикэм кыщызэкээлтыгъуагъэх.



Ахэр Адыгэ Республикэр тиэ зэрхүүгъэм, шъыхафит щылэкэ тынчым игээпсын зыкочаа ии, зиакыл, зигультэ хэхягъэхэй, лъэпкыымкэ анах уасаа зиэ гупсэфынигъэр, мамырныгъэр пытэнхэмкэ юфтихъо зылэжьыгъэхэм юки непи зылэжьыхэрэм афэйхъыгъэх.

Йоныгъом и 29-м зэльашээр тхэклошоу Мэцбэшэ Ихъякъ ўцэлкэ дунэе шэныгъэ конференции «Творчество Ихъакъа Машбаша в контексте литературного процесса» ыюу адыгэ тхаклохэм я Союз иунэ-зэхъяланэ щыкъуагъ. Ар зэхэзынгаа, зыгъзэкъуагъээр гуманитар уштыхнхэмкэ Адыгэ республике институтуу Т. Кірашэм юцэ зыхырэм литературмкэ иотдел илашээ Шашэ Шамсэт ары.

Шэныгъэ конференцием хэлэжьагъэх институтын иофишихъэр, Адыгэ къэралыгъо университетын ифакультет зэфэшхъафхэм ялтыклохэр, Иккыб къэралхэм ашыпсэущтыгъэхэй Адыгейм къэкложыгъэхэр, адыгэ тхаклохэм ашынхэр, Налщык къикыгъэхэр юки лъэпкъ литературэм фэгумэхъэх, лъэпкъ культурэр, шэныгъэр зильаплэхэр.

Конференциер кызызэуихыгъ юки зериагъ гуманитар уштыхнхэмкэ Адыгэ республикэ институтуу Т. Кірашэм юцэ зыхырэм идиректорэ, философие шэныгъэхэмкэ докторэу Лынгъуагъ Адам.

— Непэрэ мэфэкыр зыфэгъэхыгъэштыр титхэкло цэрийоу, тиреспубликэ, къош

республикэхэм, Темир Кавказым юки Урысыешхом илитеатурнэ творчествэкэ, игумы-псэфыныгъэ юфтихъабзэхэр дэгээ ѹзэлтэшэу Мэцбэшэ Ихъякъ ары. Адыгэ лъэпкыым къэралыгъо гъэпсыкээр зигьотыгъэр ильэси 100 мэхъу. Мы мэфэкыим къэмыхъалэрэми юныбжь, Ихъякъ иакыл, игультыэ, ѹкъуачэ бэу Адыгэ Республикэр тиэ хъуным хэхъагъ, игуушысэ зэплии зэплии имыэу мэлажээ, — **къыуагъ Адам**, — ѹзхъуцэ лъэпкылбэу къыфаусыгъэхэм, къэралыгъо тын инэу илэхэм, Ихъякъ ильэс 75-м литературэм имызакъоу, адыгэ лъэпкыым, хэгъэгум ѿзкэшшу арлынным, мамырныгъэр ашыгъэлтэгъэним зэрэдлажэхэрэр къаушыхъаты. Усаклом, тхаклом, общественэ юфтихъабзэхэм итврочествэ литературнэ шьолтырим чылпэу, уасэу ѹзрилм, адыгэ лъэпкыым имызакъоу, зэкэ Урысыем мамырныгъэ-тынчныгъэр арлыннымкэ шоу ылэжьырэм илахь ренэу къынэсэхъинэу, иадыгэу бэрэ къытеонэу фэтээ! — **клигъэтхъыгъ А. Лынгъум**.

Гүчийэр фигъэшьошагъ АР-мкэ общественэ организаау «Адыгэ Хасэм — Черкес Парламентын» итхаматэу **Лынгъуагъ Рэмээн**.



Адыгэ лъэпкыым непэ Мэцбэшэ Ихъякъ фэдэ тхэклошо, цыфышихо-хъишэ зэрилм урыгушонэу зэрэштыр аш къыуагъ. йтхыгъэ усэхэр, поэмэхэр, повестхэр юки романхэр, тарихь роман 22-р, кэлэццы-кликхэм апае пышсэхэр, усэхэр, республикэм къыщыдкырэ журналиллыр — «Зэкъошныгъэр», «Литературнэ Адыгэир», «Родничок Адыгэир», «Жъоубыныр» — зэрэосэнчъэхэр клигъэтхъыгъ. йтхыгъэрэм ягуапэу зэрдджэхэрэр, нэмькэ къэралыгъубзэхэмкни ипроизведениу зэрэдзэкыгъэхэмкэ Мэцбашээр дунаим зэрэшшагъэр къыхигъэшгэ, итврочествэ чыгхэтэ кэлэракъэм фэдэу ѹзкэлэ-псэукэм узэрэфигъэнэуасэрэ, тарихыр илэубытлырэу, лъэпкыым къырыкъуагъэр художественэ тхыгъабэмкэ къызэрзифиуатэрэд дэгүүгээ фильгээгүй, «тхъаугъэпсэу!» риуагъ.



Шэныгъэ-практическэ конференцием ипэублэ АР-м и Лынгъум эхъ юки ежь юцэлкэ шуфэс писаль э къышишыгъ АР-м культурэмкэ иминистрэу **Аульэ Юрз**.

Зэлъашээрэ тхэклошоу, Адыгэ, Къэбертэе-Бэлькъарым, Къэрэшэ-Щэрджэс республикэхэм янароднэ тхаклоу, Урысыем юфтихъэмкэ и Лынгъумэу Мэцбэшэ Ихъякъ игубзыгъэгъе инкэ, иофишихъэлэпкылагъэкэ адыгэ лъэпкъ культурэр зэригъэбайгъэр, адыгэ гүчийэр, гупшилэр зэригъэлтагъэр, емьзэштыжь цыфышихо юшэу зэрэтилэр, итврочествэкэ лъэлүжкылэр зэрэлпүрэр министрэм клигъэтхъыгъ, конференциеми, тхаклоу ар зыфызэхашагъэми гъэхъягъэхэмкэ къафэльэуагъ.

Мэфэкэ конференцием хэлэжьагъ юки шуфэс писэльэ фабе къышишыгъ АР-м гъэсэныгъэрэ шэныгъэмрэкэ иминистрэ игуадзэу **Пэрэныкъо Сусанэ**.

Мэхъанэшко зиэ произведенихэмкэ тхакло итврочествэ зэрээлэлтигъэштыр, ахэр тиреспубликэ исхэм янызакъоу, хэлэгушхоми ичылпэ пстэуми зэрэнсэгъэхэр, зэрэгэшэлгэхэр, осэшу зэрялэр, ахэр еджа-



Зэгурьоныгъэр агъэпытэ

Адыгейим къэралыгъо гъэпсыкэ зиэр ильэси 100 зэрэхуугъэм кыдыхэллытагъэу юфтхабзэу «Урыс культурэм и Маф» зыфиорэр республикэм щызэхащагь.

Плэхэм зэрашыззэрагъашаэхэр, плуныгъэ-гъесэнгъэ мэхъаншо зэрахэлтыр кигъэтхыгъ, тхаклоу псацингъэкэ фэхъохуу.

Ащ пыдзагъэу, конференцием иофшэн ригъэжъаь. Тхаклоу Мэшбашэ Исхъакь итворчествэкэ къэгущиэхэ зышлоигъохэр пшы пчагъэу программэм хэтхэгъагь. Джарэу гушхъэлэжыгъэшко Ихъакь зэриэм, ытхыхэрэм ахэль гупшигъэр агъеунэшкоу, щынэнгъэмкэ а зэкэ кыззерашыфэфедэрэр кыиотыкынхэм ащикиэтиэтхыгъагь.

Адыгэ къэралыгъо университэтом адыгэ филологиемрэ күлтүрэмрэкэ ифакультет идеканэу, филология шлэнгъэхэмкэ кандидатэу, доцентэу **Ханымирзэкъо Нуриет** пленарнэ зэхэсигъор кыиотыкынэу «Проза Ихъака Машбаша как источник формирования адыгской идентичности» зыфиорэмкэ кызызэуихыгъ. Тхаклоу итворчествэ лэжыгъэшко, псынэклиэ къаргъоу, узыфэе шлэнгъэр, акылыр, намысыр, адигагъэр, бзэшуагъэр ыкли гъашэм иччэти ит герой шхъяалэм ишьуашэ тхаклоу шлэнгъэшко хэлтыр ышлапэу кыззэрэшитырэр, игеройхэр зэригъэпсихэрэр, темэ пэпчэ гүнэм нигъэсэу, ушынэним ищыклагъэр зэхэзгуфыгъэу кыбгургынхэлуу зэрэтхэрэр Нуриет кигъэтхыгъ.

Зэкэ къэгущиэн мурад зилагъэр бэдэд, анахь гурэ псэрэ зыхэлъэу къэгущиагъэхэм ащищ бэшлагъэу тэ тщищ хъужыгъэу, гъесагъэу, общественэ юфышэу, адигэгү ин зиэр Мэшбашу Нэджэдэ. Ихъакь иусэхэу хэхэсхэм яхыллагъэхэм ар игуапэу къяджагь. Тхьеагъэсэу.

Конференцием хэлэжагъэх ыкли кызыгущиагъэх хэкужыр псеүпэ зыфэхуухыгъэхэу, цыфышишо үшхэу, хуупхэхэу, чанхэу, лытэнгъэш-шхъэхэлэхэе ин Мэшбашэ Исхъакь фызиэхэу Чэтэо Ибрахимэ, Едыдж Мэмэт, Мэфэшүкъо Шангуль. Ахэр ягуапэу Ихъакь итхыгъэхэм яджэх, зэфэхысыжхэр ашых. Романхэу «Хан-Джэрий» ыкли «Аджал гъогу» зыфиохэрэмкэ Мэмэтэе Ибрахимэ яшшош-еплэхэлэхэй къалагъэх. Шангуль Мэшбашэ Исхъакь ытхырэп кыгъешьыкъэхэу цыфыгъэшо хэльэу, цыфым гумэл-гүкэгъу зэрэфыриэм кытегущиагъ.

Ильэс 70-м ехуурда творческэ лэжыгъэхэм зы мафэр хэгъэкли, мазэри ильэри утегущиэнба, ау зы мафэм клогъэ шлэнгъэнаучнэ конференцием кыиотыкын пчагъагь кыщашыгъэр, ахэр зэкэ мэхъанэ зиэх ыкли кыхуутыгъишты.

Зэльшашэрэ тхэклюшохуу Расул Гамзатовым, Кышьеком ашлокэу, нахь гъешэгъоныжэу зигушийнэ чэчи мафи лажэрэ Мэшбашэ Исхъакь псацингъекэ, мамыр огуклэ, щэлэгэгупсэфыгъекэ тыфэлъяло. Конференцием ишшэриль гъэцэклагъэ хуугъэ, сидрэ мурад ин ехынгъагы джащ фэдэу пхыртыщэу, ти Адыгэ Республике ытхапэ пытэу, тызэгтэу, тызедеу тапекэ тэлтыкотэнэу тетэо.

Мэфэкэ зэхахьэм игъэклотыгъэу кышыгущиагъ институтын тарихымкэ иотдел ипащэу, тарих шлэнгъэхэмкэ докторэу Ацумыж Казбек. Ащ Адыгейим икъэралыгъо статус къэлтигъэнимкэ Мэшбашэ Исхъакь юфышоу ылэжыгъэр, а уахьтэм ипсэемыблэжыгъеклагъэр мэхъанэ зиэ щысэхэмкэ кыриотыкыгъ. Адыгэ льэпкынмкэ къэралыгъо фитынгъэр зэгъэгъотыгъэним ыгъэгумэкы.

МАМЫРЫКЪО Нуриет.
Сурэтхэр ىашынэ Аслан тырихыгъэх.



Ащ фэгъэхыгъ йэнэ хуураеу «Через культуру — к согласию народов» зыфиорэр Адыгэ къэралыгъо университетын щыклюагь. Ащ къэлжаклою фэхуугъ АР-м льэпкэ юфхэмкэ, лэкыб-къэралхэм ащищсэурэ тильэп-къэгъухэм адьриэ зэлхынгъэхэмкэ ыкли къэбар жууѓэям иамалхэмкэ и Комитет.

Комитетын иотдел ипащэу Нэхэе Сайдэ кызыэриуагъэмкэ, Урысые Федерацием икъэралыгъо программмэу «Лъэпкхэм афэгъэхыгъэ къэралыгъо политикэм ипхырышын», АР-м икъэралыгъо программмэу «Лъэпкэ зэфышикъэхэр гъэптигэгъэнхэр, цыфхэм патриотическе плуныгъэ ягъэгъотыгъэнэйр» зыфиохэрэм атэгъэпсихыагъа юфхыагъэр зэхаша.

Ащ хэлэжагъэх ышшэхээхэм зигууть къэтигъэхэе комитетын итхыматэу Шхъэлэхъо Аскэр, философи шлэнгъэхэмкэ докторэу Шьоджэ Асыет, ис-кусствоведениемкэ докторэу

Алла Соколовар, филологии шлэнгъэхэмкэ докторэу Беданыкъо Зулихъан, ушэтин гукъэхэмкэ ашшээрэ еджалыгъ идепартамент ипащэу Елена Куква, общественэ организацием ялыхлохэр, студентхэр.

Шхъэлэхъо Аскэр зэрэхигъэуныфыгъэхэмкэ, льэпкхэм язэгүрьонигъэхэе күлтүрэмкэ гъэптигэгъэним мэхъаншо ил. Джащ фэдэу урысие күлтүрэмрэ льэпкэ күлтүрэ хабзэхэмрэ якызэтегъэнэжынхэе проектиу агъэцаклэхэрэм ягугъу кышишагъ.

Гүшишээр льигъэктагъ Шьоджэ Асыет.

— Ныбжыкъэхэм якультура ыкли ягушхъэбанингъэ геополитическе ыкли социокультурнэ юфыгъо непэ къэуучхэрэм яягэе екы. Дунаеу тызшынгъэсэурэ зыкэу зэрэштийр къэралыгъо ащищхэм къагууриорэл. Күлтүрэхэм язэдэгүүтигъи иофигоо дунаим ыкли урысие обществэм къы-

зэрашыуцугъэр лъэныкъуабэхэм япхыгъ. Ахэм зэу ащищ Советскэ Союзыр зэрээхэзэгъэр, коронавирусым иландемие зэрарэу зэрэдунаеу къа-фихыгъэр. Къохьалэм икъэралыгъохэрэу тизэкъотныгъэ зээчыгъакъохэрэ, нэмыхъири, — кышишагъ ащ.

Іэнэ хуураем хэлэжагъэхэм кызызэрэхагъэшыгъэмкэ, күлтүрэм игушхъэбанингъэ цыфхэм, социальна куп зэфэшхъафхэм, этносхэм закыхегуутэ. Джыре щылаклэм елтыгъэу льэпкэ ыкли этническе күлтүрэхэр зэхъохыгъэх. Мишдэжым льэпкэ зэгүрьонигъэхэр кызызэтегъэнэйн пас күлтүрэхэм язэдэгүүтигъи имэхъанэ зыкеэгъээтигъэн фаеу мэхъу.

Урыс культурэм и Мафэ кызыдыхэлтигъэхэр юфтхабзэхэр Адыгэ Республиком и Къэралыгъо филармоние щыльагъэ-къотагъэх.

ІЭШҮҮНЭ Сусан.



АР-м хэгъэгу клоц! Йофхэмкэ и Министерствэ къеты

Апэрэу зэхащагь

Хэбзэухъумаклохэм кызэраторырэмкэ, мы аужырэ уахтэм тыгъон ыкчи гъепцлагъэ зыхэль бзэджэшлагъехэм япчагъэ республикэм щыххуягъ.



Ащ къыхэкыкэ УФ-м хэгъэгу клоц! Йофхэмкэ и Министерствэ иотделэу Мыекъуапэ ышылдэх ашыгъа. Сергей Логиновым унашью ышыгъем диштэу республикэм икъэлэ шъхьа пешорыгъэш ѹофхъабзэхэр щизэхэнхэу рагъухъагъ.

Полицием иучастковэ уполномоченнэхэм Мыекъуапэ иурам шъхьаэхэм атет тучанхэр, кафхэр, къералыгъэ организациехэр къаклухъагъэх, цыифхэм пешорыгъэш задэгүшгээхэр адашыгъэх. Зэклэмки чыпли 180-мэ ашыгъагъэх.

— Мыш фэдэ ѹофхъабзэ алерэу зэхэтгэгь ыкчи ащ ельтыгъэу социальна псевуальэу къихиубатагъэр багъэл. Тапэкэл а пчагъамми, хэбзэухъумаклоу хэлажэхэрэми ахэдлэхъоцт, — **къайагь Мыекъуапэ иполицайскэхэм.**

Бзэджашэхэм Интернетим иамалхэр кызфагъэфедээ цыифыбэ агъапцэ. А лъэнкъом шъунаэ тежкугъэтын зэрэфаер хэбзэухъумаклохэм шъугу къагъэкъыжы.

— Ахьщэу къышуатыжырээр къэшьультигъэным шъудэмышхах. Сомэ мин, мини 2, мини 5 хъурэ банкнотхэр къышуэлхъагъэхэмэ, ахэм яномерхэр шъутхах. Ащ охтабэ ыхьицт, ау шъукъагъэпцэнным ишинаагъо нахь макэ хъущт, чэнагъэ шуушыгъэштэп, — **къыхагъэцы хэбзэухъумаклохэм.**

Тучан инхэм, сатуушыпэ гупчэхэм ѹоф ашыгъэхэм сакыныгъэ кызхагъэфэн фае, сыда пломэ мыхэм бэрэ ятыгъо.

Ѳофтхъабзэм къидыхэлтыгъэу узэрэзеклон фаер зэртихэгъэ хэушхъафыкыгъэ тхъапэхэр полицайскэхэм агощыгъэх.

Ятлонэрэ едзыгъоррагъэжьагъ

Лъэпкъ проектэу «Щынэгъончъэ ыкчи шэпхъэшхэм адиштэрэ гъогухэр» зыфиорэм къидыхэлтыгъэ федэральнэ проектэу «Гъогурыклоныр щынэгъончъэнным» епхыгъэ Урысые кампаниеу «Расставь приоритеты!» зыцэм иятлонэрэ едзыгъо чыэпъюгъум и 3 — 7-м Адыгэ Республике щыкъуагъ.



Гъогурыклоным ишапхъэхэр агъэцэлэнхэм, гъогу зэпхыркылэхэр щынэгъончъэу щитынхэм ѹофхъабзэхэр афытегъэпсихъагъ.

Проектым къидыхэлтыгъэ ѹофхъабзэхэр университетхэм, гурыт сэнхъяат зыщарагъэгъотырэ еджа-пэхэм, республикам иавтошколхэм ашыкъуагъэх.

Участковэ анахь дэгъур къыхахыщт

УФ-м хэгъэгу клоц! Йофхэмкэ и Министерствэ кіещакло зыфхэхъугъэ Урысые зэнэкъою «Народный участковый-2022» зыфиорэм иятлонэрэ едзыгъо Адыгейим щыльагъэкъуатэ. Хабзэ зэрэхъугъэу, ѹофхъабзэхэр ўцуугуицтэу зэтэутыгъ.

Апэрэ едзыгъор юнигъом и 11-м щегъэжьагъэу и 20-м нэс муниципалитетхэм ашыкъуагъ. Къулыкъушэ анахь дэгъухэр чыпэхэм къыхахыгъэх.

Ятлонэрэ уцугъом къидыхэлтыгъэ ѹофхэмкэ и Министерствэ исайт шъуиханыш, шъугу риҳыре къулыкъушэх шъумакъэ фэшутын амал шъуйл. Чыэпъюгъум и 16-м нэс ар клошт.

Чыэпъюгъум и 7-м щуублагъэу онлайн шыикъем тетэу цыифхэм амакъэ атын алъэкъицт. Ахэм анахьэу зыдирахьэштэгъэ, амакъэ зыфатыгъэ къулыкъушэх къэнэфэшт. Теклонигъэр къидэзыхыгъэм Адыгейир ящэнэрэ федеральнэ едзыгъом къыцигъэлэгъоцт.

Полициемрэ обществэмрэ зэпхынгъэу ялэр гээгэтигъэенным, цыифхэм хэбзэухъумаклохэм цыхъэу афаширэм хэгъэхъогъэенным, мы къулыкъум имэхъанэ зыкъеъгъэтигъэенным фэорыштэ ильэс пчагъэ хъугъэу зэхашэрэ зэнэкъоцур.

Хэбзэгъэуцугъэм диштэу...

Донецкэ ыкчи Луганске народнэ республикэхэм, Украинаим къарыкъигъэхэр АР-м хэгъэгу клоц! Йофхэмкэ и Министерствэ кощын ѹофхэмкэ и Гъэорышапэ рагъэблэгъагъэх.



Пшъериль шъхьаэу зэдэгүшгээгъум иагъэр Урысые ушыпсэунымкэ хэбзэгъэуцугъэм къидильтиэрэ шапхъэхэр цыифхэм алтыгъээсигъэнээр, цыифхэр зыгъэумэкъыре упчэхэр зэхэфыгъэнхэр ары.

Закыфэзгээзэгъэ нэбгырэ пэпчь иофыгъо хэбзэухъумаклохэм зэхагъыгъ, ахэм яупчэхэм джэуалхэр къаратыгъыгъ. Адыгейим къихагъэхэм анахьэу анаэ зытрагъэтын фэе лъэнкъохэр агу къагэ-къыжыгъэх.

Мыцыхъэшгээзэгъэ пкъыгъохэр зышьульэгъухэрэшкэ и шъузэрэзеклон фаер

Цыифыбэ зыщызэрэуцугъоирэ чыпэхэм ашыць мыцыхъэшгээзэгъоу пкъыгъо зыщышьульэгъукэ, шъублэмык. Гъунэгъоу щытхэм ашыць иемэ шъукэупч, арэущтэу зымыхъурэм, полицием макъэ ежъугъэйу.



Зыщышьумыгъэгъупш:

- **къэжсуугъотыгъэ пкъыгъор къызэкло-цишьумых ыкчи ишумыгъэкоць;**
- **пкъыгъор зиер, амал ишмэ, зэжсүүгъицээ;**
- **зиер къэжсуумыгъотыгъэмэ, полицием макъэ ежсүүгъэйу;**
- **гъунэгъоу щыт цыифхэм зэлъяжсүүгъаш и мыцыхъэшгээзэгъу пкъыгъо зэрэцилтээр;**
- **нахь чыжсэу йукынхэу яштууу.**

Джыри зэ шъугу къэтэгъэкъыжы!

Ны-тыхэр! Шъукэлэцыкъуухэм ящиэнэгъэкъэ ыкчи япсауныгъэкъэ шъоры пшъэдэкъыжь зыхыгъэр. Ахэм агурыжкугъа сид фэдэрэ пкъыгъоу урамын къытырагъуатэрэм щынагъо къыхагъын зэрильэкъыщтыр. Къэжкугъотрэ пкъыгъохэм шъхъафитэу шъудээмык.

Нэкүубгъор зыгъэхъазырыгъэр тхъаркъохъо Адам.

Искусствэр — тибанийгъ

ЩыГЭНЫГЪЭМ КЫПКЫРЭКІЫ

Дунэе фестиваль-зэнэкъокъоу «Адыгэ пшьашь» зыфиорэм, адыгэ шуашем афэгъехыгъэ зэхэхъэ гъашгъон Мыекъуапэ щыкъуагъ.

Къокъипэм щыпсэурэ лъэпкъээм яискусствэкіэ Къералыгъо музей и Темир Кавказ күтамэ щызэхашгъэ пчыхъэзэхахъэм къералыгъо зэфэшхъафхэм ашыпсэурэ лъэпкъхэр зэфишгъэх.

Тыркуем щэпсэу

Джымыкъо Тамбый нарт шъаохэм ашыщ. Сирием къышыхъугъ. Хэгъэгум икъэлэ шъхьаиу Дамаскэ дэсэу граждан заор къежагъ. Янагъо Тыркуем къожын фаеу хуугъэ. Музикэр зыгу рихъирэ адыгэ къалэм Бурсэ имузыкальна еджапэ зышигъасэу ригъэжъагъ. Фортепианэм нахь пышагъеу искуствэм ишъэфхэм зашигъэгъуа зэштагъ.

Кълэеегъаджэу Елена Юдинар ишаа музыкэм зыфигъасээ, псынкъеу исэнаущыгъэ къязэуихъигъ. Дунэе фестиваль-зэнэкъокъухэм ахлажъэу ригъэжъагъ. С. И. Савшинском ёцікіэ зэхашгъэ я VI-рэ Дунэе зэнэкъокъум Щытуху тхыльэр къышыфагъэшшошагъ.

Сирием щыпсэу зэхьум лъэкъуаціеу ыхыштигъэр Асад. Тыркуем зэкощыжъим, лақъом нахыпекіэ ыхыштыгъэ адыгэ лъэкъуаціэр ыштэжъигъ. Зичээзыу фестивалым зырагъэблагъэм, іэкъыб къэрал къоним фэш зы чэцым къыкъоц Тыркуем игражданстве къыратыгъ. Йофыр арэуштэу зэрэлтыкъуатэрэм Тыркуем и Президентэу Реджеп Эрдоган щыгъозагъ.

Мыекъуапэ къызэкіом

Фестивалым апэрэ чыпілер къышыдэзыгъигъэ Джымыкъо

Тамбый цыиф шырырт, упчабэ зептыкіэ къэгушыгъ, ишыкъэлэпсэукъе, гъашлэм еплъыкіеу фырилэр къелуатэ.

Видеозэнэкъокъоу США-м ёцікіягъэм Т. Джымыкъом апэрэ чыпілер къышыдихыгъ. Санкт-Петербург щызэхашгъэ Дунэе зэлукъегъум Тыркуем ёцікіэ хэлжъагъ.

— Нахыпекіэ Адыгэ Республика, Къэбэртэ-Бэлькъарым сащылагъ, — игувшысэхэм тащегъэгъуаза Джымыкъо Тамбый. — Сльэгъурэр, зэхэсхырэр сыгу искубытэнхэм силахылхэм, кълэеегъаджэхэм сиғағысасагъ. Мыекъуапэ нахь дахэ зэрэхъурэм, зэхъокъынгъэхэр зэрэфэхъухэрэм сэгъэгушло.

Т. Джымыкъом фортелианэмкіэ, пшынэмкіэ произведениехэр къыригъэгъуагъэх. Едэугъэхэр іэгу зэрэфитеуагъэхэм dakloy, упчабэ ратыгъ.

Фортепианэр, пшынэр

Дунэе зэнэкъокъоу «Адыгэ пшьашьэм» хэлажъэхэрэм яупчэхэр тшюгъэшгъоныгъэх. Къэбэртэ-Бэлькъарым къинкыгъэ Жакіемыхъо Даринэ, Тэхъутэмыхъуае щыщэу Шъэуапціекъоу Динаре, Блашшэпсынэ щапуугъэ Брантэ Данэ, нэмикхэм яупчэхэр ёцікіягъэм, искуствэм яхылгъэх.

Фортепианэмрэ пшынэмрэ Т. Джымыкъом лъэшэу ыгу рехых. Түмэ язэу нахь къыхыштымкіи еупчыгъэх. «Фортепианэр шъхъэгъусэм, пшынэр сянэм фэсэгъадэх», — къыиуагъ Тамбый. Залым чэсхэр ыгъэшхыгъэх. Музикэр ишылэхъигъэх.

ныгъэ щыщ зэрэхъуагъэр игувшысэхэм къашыгъэшыгъ.

Шуашхэм якъэгъэлъэгъон

Адыгэ Республика күрүүрэ и Министерствэ, АР-м лъэпкъ күрүүрэ и Гупча, Адыгейим лъэпкъ юфхэмкіэ, іэкъыб къэралхэм ашыпсэурэ тилъепкъэгъухэм адрыялэ зэхъынгъэхэмкіэ ыкъи къэбар жуугъэм иамалхэмкіэ и Комитет къэшакъо фэхъухи, адыгэ шуашем фэгъэхыгъэ къэгъэлъэгъонхэр музей щызэхашаагъэх.

Фестивалэу «Адыгэ пшьашьэм» ехылгъэри зэхахъэм щыхагъэунэфыкъыгъ. Мэфэкъыимрэ зэнэкъокъумрэ язэхъынгъэхэр зэхэшакъохэм шүкъе афэтэлэгъу.

— Адыгэ пшьашьэм идэхагъэ, ишыгъэ, илэдэбныгъэ тарихым чыпэшхо ѹибуытагъ, — къыиуагъ пчыхъэззахъэр зезыщагъэу, Адыгэ Республика изаслуженна артистэу Ацумыжъ Адам. — Иэкъыб къэ-

ралыгъохэм къарыкъихъу Адыгэ шъольырим къихъэр зекіолхэм агъешгъоштыгъ адыгэ пшьашьэм идэхагъэ, усаклохэм ягувшысэхэм къашараотыкынгъыгъ аш ишыгъиэ, изекіокішыкъэхэр. Сыд федэрэ лъэхъяни диштэу пшьашьэр къэракъеу, шуашэр къешгъэгъеу дунаим ѡцсэу.

Адыгэ шуашэр дунаим тет лъэпкъ шуашхэм зэрафэмыдэр, гъэпсыкъеу илэмкіэ зэрэтекъыэр музей щыкъогъэ зэхахъэм къышыльгъуагъ.

Мэфэкъым дештэх

Лъэпкъ іэпэласэхэу Мыгу Рузанэ, Къэдэктой Нэфсэт, Пэрэныкъо Рузанэ, Акъуща Фатимэ ялешгъэхэр пшьешээ ишыгъэхэм зэхахъэм къышагъэлъэгъоным фэш музей къызэрхахыгъэм зыкъигъэшшыгъэхъигъ.

Музей ёкъоц идэкъояпіхэр мыжъо пытэ фыжъым хашыкъыгъэх, нэфынэу къатепсээрэм зэпгээжъыуух. Пшьашхэр шуашэу ашыгъым къэгъэлъэгъонхэр.

Мыгу Рузанэ ышыгъэ шуашэу «Гощэунай» зыфиорэр ныбжыкъэхэм лъэпкъ шуашэр нахь цэрыло ашынэм фэгъэхъыгъ. Нысащэм къекүүт шуашэри къыхагъэшвигъ.

Къэдэктой Нэфсэт илэпэлэсэнэгъэкіэ Урысыем, іэкъыб хэгъэгүхэм ашашэ. «Этномода» зыфиору Урысыем щыкъогъэ зэнэкъокъум апэрэ чыпілер, Дипломыр къышыфагъэшшошагъэх. Ныбжыкъе іэпэласэхэм язэнэкъокъоу Санкт-Петербург щызэхашаагъэм ашыткеуагъ.

Лъэхъяны диштэу пшьашхэр къэракъеу фэпэгъэнхэм фэш Къэдэктой Нэфсэт илэпэлэсэнэгъэхэр гъэшгъоных. Шуашхэр зэрэзэфэмыдэхэм къыхэкъеу нахь гуфапльеу уяллыгъ, гум къыхыштыр къэшгъэгъуагъ.

Пэрэныкъо Рузани, Акъуща Фатими мэфэкъ шуашэу ашыгъэхъэр, дышьидаагъэхъэр, саэр, цыер, лъэхъяны диштэу шо зэфэшхъафхэмкіэ гъэкіэрэклагъэхэр дахэу къагъэлъэгъон-

хэм фэш шэн-хабзэхэр кындалытагъэх.

Еплъыкъэхэр

Джымыкъо Тамбый итворчествэ, іэпэласэхэм ялошгъагъэхэм къаралолагъэхэр тшюгъэшгъоных. Адыгэ Республика күрүүрэ и министрэ игуадзэу Кушу Светланэ, зэльшээр сурэтыш-модельэрэу Стлашыу Юрэ, лъэпкъ іэпэласэу Къэдэктой Нэфсэт, Дунэе Адыгэ Хасэм и президент илчэжэгъуо Мэшфэшү Нэдждэт, Адыгэ Республика испорт еджалеу N 2-м итхъаматэу, Урысыем, Адыгейим язаслуженна тренерэу Хьот Юныс, лъэпкъ общественна юфышгъэхэу Едыдж Мэмэт, Чэтэо Ибрахым, Тэхъутэмыхъо районым иадминистрации күрүүрэ и Гъэйорышланлэ илашэу Ацумыжъ Рустам, Адыгейим күрүүрэ и изаслуженна юфышгъэу Стлашыу Сафыет, музейм илофышгъэу Хъокъо Ларисэ, нэмикхэм зэхахъэм къышыгъуагъэхъ.

Ягъллыкъэхэр, зэфэхысэжъхэр ѿнгынгъээм къыпкъырэхъях. Уиниыдэлъфыбэз умышгъэрэс сүдэуштэу уадыгэшта? Аш шъхъафэу утегушыиэн фэш зыльытэхэрэм талукаргъ.

Адыгэ Республика, Къэрэш-Шэрдэжсэм язаслуженна артистэу Лыбзыу Аслын пшынэмкіэ лъэпкъ ордышишхээр зэхахъэм ѿнгынгъэхъях.

— Джымыкъо Тамбый бэшгъагъэу синэуас, лъэпкъ гуашысэу илэм итворчествэ къыгъэбайгъ, — къытиуагъ Лыбзыу Аслын.

Къэралыгъо гъэпсыкъе илэу Адыгейир зыпсэурэр ильэси 100 зэрэхъуагъэм фэгъэхыгъэ фестиваль-зэнэкъокъоу «Адыгэ пшьашь» зыфиорэр тарихым хэхъагъ. Аш ехылгъэ шхыгъэшшыгъэхъэр, дышьидаагъэхъэр, саэр, цыер, лъэхъяны диштэу шо зэфэшхъафхэмкіэ гъэкіэрэклагъэхэр дахэу къагъэлъэгъон-

ЕМТЫЫЛН Нурбай.



Атлетикэ онтэгъур

МэфэкI шIухъафтын

Атлетикэ онтэгъумкэ Дунэе зэлукIэгъухэр Белоруссием щеклох. Урысыем ихэшыпыкыгъэ команда хэтэу Кощхаблэ щыщ батырэу Дзэсэжь Аслын зэнэкъокум хэлэжьагь.

Нарт шаом килограмм 67-м нэс къэзыщчыхэрэм якуп илээсэнэгъэ къышигъэльгъуагь. ШыкIэу рывокым кг 129-рэ къышигъетыгь, толчокым кг 150-рэ. Плоштэгъум кг 279-рэ щыргигъекуи, ятонэрэ чылпIэр Дунэе зэлукIэгъум къышидыхыгь.


Адыгэ къэралыгьо университэти физкультурэмрэ дэюдомрэкэ и Институт Дзэсэжь Аслын Ѣеджэ. Кощхаблэ щылзээз атлетикэ онтэгъум фэшагъэ хэлэгъе, апэрэ тренерыр Сэнэшэкьо Адам.

Спортымкэ дунэе класс зиэ мастерхэу Сиху Аслынрэ Сиху

Рэмэзанрэ ипащхэу А. Дзэсэжьым илэпэлсэнэгъэ хегъахьо.

— Къэралыгьо гъэпсыкъ илэу Адыгэир зынсурэр илъэси 100 зэрхъурэр зыщхэдгъэунэфыкырэ мафэм Дзэсэжь Аслын Минскэ щылэу иухъазырныгъэ Дунэе зэлукIэгъум ишуиштыгь. Анэрэ чылпIэр къыхынным илбэгъагь. Килограмми 160-рэ къылтынэу щылтычим ебэныгъ, ау икъулай икъую

ыгъэфедэн ылъэклыгъэн, — къытиуагь Адыгэ Республиком атлетикэ онтэгъумкэ спорт еджасылэу Чыржын Мухъарбый ёцIэ зыхырэм итапцуу Сиху Рэмэзан. — Тибатыр гъэхъагъэу юшIыгъэр Адыгэим имэфэкI фегъэхь.



Гандбол. Суперлига



«Адыиф», хэта узытекIощтыр?

«АГУ-Адыиф» Мыекуапэ — «Университет» Ижевск — 20:30 (11:17). Чъэпьюгъум и 6-м АР-м спорт Унэшхоу Кобл Якубэ ыцIэ зыхырэм щызэдешIагъех.

«Адыиф»: къэлэпчъэутхэр: Якупова, Баскакова; **ашлаклохэр:** Кожубекова — 8, Краснокутская — 2, Кириллова — 2, Колодяжная — 2, Куцевалова — 4. Голунова — 1, Краснова — 1, Никулина, Морозова, Мещерякова, Къебж, Казиханова, Сиднина.

«Университетым» къыхэшчыгъэхэр: Вахрушева — 7, Береснева — 7.

Зэгүрьоныгъэ хэльзу «Адыифыр» ешлагъэп, жъажъеу ыпэкIэ илъыштыгь. Къогуупэхэм ашешэхэрэм гутиныгъеу къызхагъэфагъэр макэ. «Университетым»

иешлаклоу В. Вахрушевар къогуупэм иешлаклы, щысэншу къыгъэлэгъуагь.

— Людмила Баскаковар, Юлия Коожубековар, Къэбж Заремэ «машIор анэгу кIэплъагъоу» ешила-



гъэх. Ау иэбгырищмэ текIоныгъэр къыдахын альэклиштэн, — къытиуагь клубэу «Адыифым» итренер шъхьаэу Александр Реввэ.

Суперлигэм хэт гандбол командэхэм зичэзыу ешлэгъухэр ялагъях.

ЗэлукIэгъухэр

«Луч» — «Звезда» — 23:35, «Кубань» — «Лада» — 25:27, «Динамо» — «Ставрополье» — 19:15, «Астраханочка» — «Ростов-Дон» — 28:29, «Балтийская заря» — «Феникс» — 30:29.

ЧышIэхэр

1. «Звезда» — 8
2. «Ростов-Дон» — 8
3. ЦСКА — 6
4. «Астраханочка» — 6
5. «Ставрополье» — 6
6. «Лада» — 6
7. «Динамо» — 5
8. «Университет» — 4
9. «Луч» — 4
10. «Феникс» — 3
11. «Кубань» — 2
12. «Балтийская заря» — 2
13. «АГУ-Адыиф» — 0.

«Луч» Москва, «Университет» Ижевск Мыекуапэ щешIэхи, «Адыифым» къытэклуагъях. Ежь фэдэ клубхэм «Адыифым» зэлукIэгъухэр шуахы зыхыкэ хэта зыткоштыр?

Чъэпьюгъум и 8-м «Адыифыр» «Лада» Тольятти Мыекуапэ щылкIэшт.

Зэхээшагъэр ыкIи къыдэзыгъэкIырэ: АР-м лъэпкэ Йоффхэм-кэ, ІэкIыб къэралхэм ашылсэурэ тильэпкъэгъухэм адьрялэз зэлхээшэхэмкэ ыкIи къебар жуугъэм иамалхэмкэ и Комитет Адрессыр: 385000 къ. Мыекуапэ, ур. Крестянскэр, 236

Редакциер зыдэшыгъэр: 385000, къ. Мыекуапэ, ур. Первомайскэр, 197.

Телефонхэр: приемнэр: 52-16-79

Редакцием авторхэм къайхырэр А4-кэ заджэхэрэ тхьапэхэу зипчагъэкэ 5-м смыхъухэрэр ары. Сатырхэм азыфагы I, 5-рэ дэлхээ, шрифтыр I2-м нахь цыкIунуу щытэн. Мы шапхэхэм адимыштэрэ тхыгъэхэр редакцием зэкIэгъэлжийх.

E-mail: adyvoice@mail.ru

Зыщаушыхъатыгъэр: УФ-м хэутын Йоффхэмкэ, телерадиокъэтынхэмкэ ыкIи зэлтыгъэсэйкэ амалхэмкэ и Министерствэ и Темир-Кавказ чылпIэ гъэлорышанI, зэраушыхъатыгъэ номерыр

ПИ №ТУ23-00916

Зыщыхаутыгъэр ОАО-у «Полиграф-ЮГ», 385000, къ. Мыекуапэ, ур. Пионерскэр, 268

ЗэкIэмкИи
пчагъэр
4656
Индексхэр
П 4326
П 3816
Зак. 1782

Хэутынум узчыкIэхэнэу щыт уахътэр Сыхьатыр 18.00

Зыщыхаутыгъэхэу уахътэр Сыхьатыр 18.00

Редактор шъхьаэр Дэрбэ Т.П.

Редактор шъхьаэм игуадзэр Мэшлээкъо С. А.

Пшьэдэгъижь зыхырэ секретарыр ЖакIэмкъо А. З.